

F'MARSALFORN

Ta' GUŽE' CARDONA

(Lill-Prof. Gužè Aquilina fi żmien ta' kriżi)

Shana sajjija ta' Settembru niexef,
 Għoljiet ibajdu taht ix-xemx qalila,
 Widien taflija, safranin jittewbu,
 U raba' mnażża' mill-ilbies tax-xitwa.
 It-triq mir-Rabat żigarella mgħawġa
 Tistaħba fil-widien, bl-għoljiet mgħottija,
 Issibha usa x'hin b'karozza tinżel,
 Sakemm b'xi karettun ma tidjieqx iżjed.
 Oh x'farag ħelu wara t-trab u n-nixfa
 Id-dehra ħajja tal-mewġiet u l-hdura
 Tas-siġar li jhaddnuk, bajja ħanina ;

Tad-djar miewna, in-nies għad-dell jistrieħu .
 Mill-gheja, mit-taħbit ta' sena shiħa.
 U donnu dar ir-riħ wis-sajf ittaffa;
 In-nixfa hdejt, ħajjitna bdiet tistejjer
 Kif rajna lil xulxin mill-aħħar darba,
 Minn l-aħħar darba, meta l-moħħ iberren
 Fuq studju u kotba ma tnikkirx ihewden
 Bla bżonn jithassar did-dgħjufija tagħna.
 Inkunu tabilhaqq dgħajfin, qawwija
 Daqskemm it-telqa jew hidmiet jaħkmuna
 U nħallu ħsebijiet koroh jifnuna.
 Għalhekk, Ħabib, ma nintelqux, inqumu
 Bil-ħsieb utieq li wara s-sajf u l-ħedla
 Għad ruħna thaddar bil-ħidmiet t'Ottubru!

Sliema, 7 ta' Settembru, 1962.